

വ്യവസ്ഥയിന്മേലാണ് നിയമനം നൽകിവരുന്നത്. പ്രതിമാസം 28,815 രൂപയാണ് ഇവർക്ക് ഇപ്പോൾ നൽകിവരുന്ന വേതനം. ശമ്പളത്തിന്റെ 60 ശതമാനം കേന്ദ്രഗവൺമെന്റാണ് നൽകിവരുന്നത്. സംസ്ഥാനത്തെ മറ്റു താൽക്കാലിക ജീവനക്കാർക്ക് നൽകിവരുന്നതു പോലെയുള്ള ശമ്പളം കരാറടിസ്ഥാനത്തിൽ ജോലി ചെയ്തുവരുന്ന റിസോഴ്സ് അദ്ധ്യാപകർക്ക് നൽകാൻ കഴിയില്ല. എം.എച്ച്.ആർ.ഡി. യിൽ നിന്നും തുക അനുവദിക്കുന്ന മുറയ്ക്കാണ് ഇവരുടെ ശമ്പളം നൽകിവരുന്നത്.

(ഡി) ഐ.ഇ.ഡി.എസ്.എസ്. പദ്ധതിയുടെ ഭാഗമായി നിയമിക്കപ്പെട്ട റിസോഴ്സ് അദ്ധ്യാപകർക്ക് എം.എച്ച്.ആർ.ഡി. അംഗീകരിച്ച പ്രതിമാസ ശമ്പളം 28,815 രൂപയാണ്. ടി തുകയുടെ 60 ശതമാനം മാത്രമാണ് കേന്ദ്ര സർക്കാർ നൽകുന്നത്. എം.എച്ച്.ആർ.ഡി തുക അനുവദിക്കുന്ന മുറയ്ക്കു മാത്രമേ ശമ്പളം അനുവദിക്കാനാകൂ. ഈ വ്യവസ്ഥ അംഗീകരിച്ചുകൊണ്ടാണ് റിസോഴ്സ് അദ്ധ്യാപകർ ജോലിയിൽ പ്രവേശിച്ചിട്ടുള്ളത്.

തദ്ദേശസ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പുകളിൽ മത്സരിച്ച് വിജയിക്കുന്ന എയ്ഡഡ് സ്കൂൾ അദ്ധ്യാപകരുടെ ലീവ്

137 (2171) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പുകളിൽ മത്സരിച്ച് വിജയിക്കുന്ന എയ്ഡഡ് സ്കൂൾ അദ്ധ്യാപകർക്ക് സ്പെഷ്യൽ കാഷ്ചൽ ലീവ് അനുവദിക്കുന്നുണ്ടോ; വിശദമാക്കാമോ;

(ബി) തെരഞ്ഞെടുക്കപ്പെടുന്ന അദ്ധ്യാപകരെ സ്കൂളുകളുടെ അദ്ധ്യയന രംഗത്ത് ആവശ്യമായ രീതിയിൽ ഉപയോഗപ്പെടുത്താൻ സാധിക്കാത്തത് പ്രയാസങ്ങളുണ്ടാക്കുന്നതായ ആക്ഷേപം ശ്രദ്ധയിൽപെട്ടിട്ടുണ്ടോ;

(സി) തെരഞ്ഞെടുപ്പുകളിൽ വിജയിക്കുന്ന അദ്ധ്യാപകർ പ്രസ്തുത കാലയളവിലേക്ക് ലീവ് എടുക്കണമെന്ന വ്യവസ്ഥ കൊണ്ടുവരാൻ സന്നദ്ധമാവുമോ?

ഉത്തരം

(എ) അനുവദിച്ചിട്ടുണ്ട്. കേരള വിദ്യാഭ്യാസ ചട്ടം അദ്ധ്യായം XIV A റൂൾ 56(5) പ്രകാരം തദ്ദേശ സ്വയംഭരണ സ്ഥാപനങ്ങളിലെ പ്രസിഡന്റ്, ചെയർമാൻ, ചെയർപേഴ്സൺ ആയി തെരഞ്ഞെടുക്കപ്പെടുകയാണെങ്കിൽ ആ പദവിയിൽ തുടരുന്നിടത്തോളം ഒരു അഡ്വാക്കമിക വർഷം മുഴുവനായോ പ്രസ്തുത പദവിയിൽ തുടരുന്ന മൊത്തം കാലയളവിലേക്കോ ശമ്പളമില്ലാത്ത പ്രത്യേക അവധി

LIBRARY ARCHIVES Kerala Legislative Assembly

(ശ്രുത്യവേതനാവധി) അനുവദിച്ചുവരുന്നുണ്ട്. റൂൾ 56(6) പ്രകാരം തദ്ദേശ സ്വയംഭരണ സ്ഥാപനങ്ങളിലെ സ്റ്റാൻഡിംഗ് കമ്മിറ്റി ചെയർപേഴ്സൺ ആയി തിരഞ്ഞെടുക്കപ്പെടുകയാണെങ്കിൽ പ്രസ്തുത വിദ്യാലയത്തിലെ അദ്ധ്യാപന പ്രവർത്തനങ്ങൾക്ക് തടസ്സം വരുത്താതെ ഒരു അക്കാദമിക വർഷം 20 ദിവസം വരെ ഡ്യൂട്ടി ലീവായി അനുവദിച്ചിട്ടുണ്ട്.

റൂൾ 56(7) പ്രകാരം എയ്ഡഡ് സ്കൂളദ്ധ്യാപകർ തദ്ദേശ സ്വയംഭരണ സ്ഥാപനങ്ങളിലെ മെമ്പർമാരായി തിരഞ്ഞെടുക്കപ്പെടുകയാണെങ്കിൽ അദ്ധ്യാപക പ്രവൃത്തിക്ക് തടസ്സം വരാത്ത രീതിയിൽ ഒരക്കാദമിക വർഷം 15 ദിവസത്തെ ഡ്യൂട്ടി ലീവ് അനുവദിച്ചിട്ടുണ്ട്.

(ബി) ശ്രദ്ധയിൽപ്പെട്ടിട്ടുണ്ട്.

(സി) ഇപ്പോൾ പരിഗണനയിലില്ല.

ഹയർസെക്കണ്ടറി സ്കൂളുകൾ

138 (2172) ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാർ അധികാരത്തിൽ വരുന്നതിന് മുമ്പ്, 2011-ൽ ഹയർസെക്കണ്ടറി പഠനത്തിനായി ഓരോ ജില്ലയിലും ലഭ്യമായിരുന്ന സ്കൂളുകളുടെ എണ്ണം പട്ടിക തിരിച്ച് വ്യക്തമാക്കാമോ;

(ബി) കഴിഞ്ഞ സർക്കാരിന്റെ കാലത്ത് ഓരോ ജില്ലയിലും പുതുതായി അനുവദിച്ച സ്കൂളുകളുടെ എണ്ണം ഗവൺമെന്റ്, എയ്ഡഡ്, അൺ എയിഡഡ് എന്നിങ്ങനെ തരം തിരിച്ച് ലഭ്യമാക്കാമോ?

ഉത്തരം

(എ) വിവരം അനുബന്ധം 1 ആയി ചേർക്കുന്നു.

(ബി) വിവരം അനുബന്ധം 2 ആയി* ചേർക്കുന്നു.

ഹയർസെക്കണ്ടറി കുട്ടികളുടെ തലയെണ്ണൽ

139 (2173) ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഹയർസെക്കണ്ടറി വിദ്യാലയങ്ങളിൽ കുട്ടികളുടെ തലയെണ്ണൽ (strength verification) നടത്തുന്നുണ്ടോ ;

* ലൈബ്രറിയിൽ വച്ചിട്ടുണ്ട്.